

খ্যারিয়োলগী অখন্নব লামায়

Sunday, October 27, 2024, Imphal

“মী খুদিংমক মানা তৌখিদবা অফনশিং অদুগীদমক মৱাল লৈৱবনি।”

-Voltaire

হেজেক্লে

পূৰ্ৱিগী ৰা (১)

— নন্দলাল ৰোয়

তুশোল্পবা ইপানা ময়াই কাৰা চাঞ্জাতা দিৱাক্লখিবদি ইমা নঙগী নখৃৎখোকী খৃৎশেম্ৰি ইপাদো নখৃৎমক্সা ময়াই কাৰা চাঞ্জাতা লংথৱহ্ননি পেনবগী ঙমত্ৰৈ য়ৌৱবা নত্তৱা? থম্মোয়সিনা ৰাৱৌই ইমা নঙবু নহাকপু ফোংনা শোঞ্জবা ঙমদনা ইকায়-নুংশি য়ামনা লৌহিখি নীংঙমদনা চৎশ্ৰে তাইবঙ ৰাংমদা। নতিভিত্তি লৈতনা কৱিগী নাপালনো মপুৰিহ্নদা লোপাণ মৈচাক্তো মুংনবা থকখিবনি অযুক নুংখিল নুমিদাং ধম্মদি কায়দৰা পাঙদবা ইপানি।

তমখীদকো মী, মীওইবা!

— ডা. বিৱহৰি

হে মী, তাইবঙ মী

লাইগী ঙমখং মীওইবা

তাইবঙ মপু নাইবুসু

য়েছোৱৱৱদো নখোয়না মইহ-মইহ!

মালেম ইমাবুসু অদুমঙাই

খাইদেক্লেৱেদো মচেৎ-মচেৎ

খৎনৈদো অদুগা লাইগীদমকসু

মালেমগীসু অদুমঙাই খৎনৈদো

ৱেসনেল এনিমেল ওইবা!

শা চাবা মী, ঙা চাবা মী

উ চাবা মী, ৰা চাবা মী

মনা-মশিং চাবা মী, তীল-কাঙ চাবা মী

ওমনিভোৱস এনিমেল মীওইবা!

ঈশিংসু মাঙহল্পে নখোয়না

মুশিংসু অদুমঙাই নখোয়না

মাঙহল্পে সোইলসু নখোয়না

স্পেসসু অদুমঙাই নখোয়না!

কয়াদো তামগীত্ৰবা নখোয়সে!

য়েমদো থাবুসু নখোয়না

ডেনস য়েৱৱো নখোয়মখ

খৎনৱো অদুগা মইহ-মইহ

হে মী তাইবঙ মী

তমখীদকো নঙসে!!

হল্পকথো

— ৰাজকুমাৰি মীনা

পাইথ্ৰেদো অনৌবা কাইদোং থিননবা;

অশিৰা ওইবা হকচাং পোলাংদি

লাকত্ৰেদো লাইনা পুত্ৰে।

শিহেনবা ওইননা থৱায় ছেক্স

পাইদুনা চৎখৰে মনীং তন্না,

অশিবগী লাইবু হুন্দেক্লম্গা।

কায়লোংশ্ৰে ছেক্স মাদি

অনৌবা তাইবঙ অমগীদমক

শক্লেম অমা হোংদুনা।

অৱিৰা শক্তম থাদেক্লদুনা

মায়কৈ ওনশ্ৰে, পুৰ্ৱিৎ হোংশ্ৰে।

মাঙাইদবা ওইনবা থৱায় ছেক্স

চঙশ্ৰে অমুক তাইবঙ কনাগী মফমদা।

অনৌবা লাংওন অমগীদমক শেম-শাশ্ৰে।

তেংথা-নাওইৰি পলেম কয়া

কাউঙল্পৱেইদবা মপাৱিগী খুদম

য়েংল-য়েংলদুনা নীংঙমদনা।

লাকখিগদা? হল্পকখিগদা? মায়কৈ য়েংলদুনা

শোনখি মচিন্দা, অমুক হল্পকখথাকো।

খোনাং অদুবু উৰুবদা

— গ্ৰীকাজম নন্দকুমাৰ

পুৱাৱিগা শাগোমদুনা লৈৱৰুৱা

খোংনাং পান্ধী অদুনা য়েংলদুনা

লৈহৌৰি ঙসিগী অনৌবা যুগ অসিগী

অনববা হোংলক্ৰিৰা কয়া অসিবু।

মপুগী চৈৱাক তুংইয়া

পুৰ্ৱি পিখ্মুখি খোনাং অসিগী

মখোঙা লৈবাক্কী মপু মৈদিংঙ,

মচা ইবুংঙো অসিগী হাজ্জা

মকা ফদা শন্দোকখি

খা-অৰাং, নোংপোক, নোংচুপ।

খোনাং অসিগী ৰাৱী

পুৱাৱিগা খক থাদেক্ৰুৱা য়াৱোই

মীওইবা খুৱাইনা খুল্লিংদুনা লৈৱিৰা মত্ৰৈ,

খোনাং মখোঙ অসিগী নীংশিং শক্তম

য়েংলুৱগা মীংকী পিৱাং শিহ্নৱদুনা

য়েলি অৱোইবা মীংকুপ অদু ফাওবা

পুৱাৱিগী লমায়শিং অদুবু হাইদেক্লদুনা।

মচু নাইদৰা পিৱাং

— কোঞ্জেবম লেঙ্গা মৈতৈ

মচু নাইদৰা পিৱাংসে

শিহ্নৱে ঙসিদি মনীংতন্না

পিৱাংগী মচুবু খঙলম্ৰবা

খঙলমগনি নঙতুনা নুংশিবসি

হংলম্বা থম্মোয়গী ৰাংহসে...

লোছোক্তুৱা পামেলগুম ঐহাকসে

থুপুনা থল্লে ঙসিসু

মেৱাগী থানিলবু য়েংদুনা

হংলে ৰাংহ নফমদা

খঙবীদৰা পিৱাংগী মচু....?

হে নোংদম্বা নঙসু...!

লাইবক্তা অসুম থোক ও তন্না

চুংখপীৱম্বা মৈচাকসে

খঙবীনবা লৈতনা নুংশিবসে

লৱ্ফমসু ওইহল্পে মপোকস।

যৌগংলবা এগী থম্মোয়সে

য়োঙ্ৰিৎ থাংলবা থৱায়বু

শৱাকসু তন্ত্ৰীৱে মীনুংশি য়াওদা

কায়ৱবা থম্মোয়সিদা হঞ্জিন-হঞ্জিন

নঙগী শক্তমু য়েংনা-য়েংনা

ইখৃৎসিনা মঙফমসু লাজ্জক্ৰে

থাঙমত্ৰৱৰা ৰাৱয় ছেক্সনদি

শুৰুৱা মফম অসিদা

নুংশি খোঞ্জেলসু তানীংলে

নোংমতা ওইৱবসু ইনীংতন্না

চুপ্তৱসনু পিৱাংসে মালেয়া

পামেল মৱ লিখনবা

পাউখুম ফংদ্রবা ৰাংহংসে...?

ফোঙলসনু কেকু ওইনা

য়েমিংথা মানা লাকপদা...।

মীকপ থোক্ৰো

— ঞ্জোম ইবোমচা

মীকপ থোক্ৰো

থোক্ৰো মীকপ

নংত্ৰে মতমসে

তুখ্দুনা লৈবগী।

কোৱৌনা ৰাতোন লোমশ্ৰে

থনশ্ৰে নখৌদাংশিং তৌগদবা

নমাঙদা তাদুনা লৈৱে পুম্মমক

য়েউ নমিৎ পাঙথোক্তুনা।

শুনীংদনা অহাওবা চাবা পামগনু

ৰাদনা নুংঙাইগে খনগনু

অপীকপা মৱনা হৌবনি

চাউৱা পামেল উজাওদো।

খল্প চৎকদৰা লম্বীদো

নঙগী পুৰ্ৱিহ্না হাম্বা

উগনি মিৎয়েংনা পছুংদো

নঙগী পুৰ্ৱিংগী অৱেগ্না।

পাল্লবদি নুংঙাই য়াইফবা

ঈং-তন্না তুদু লৈতাবা পুৰ্ৱি

ওইফগনু কৈদৌনুংদা

মী-ৱৈহৎকী শক্তম।

নুংশিৰী হিয়াঙ্গৈ থা

— ঙাংবম ইবেতজী

মতমগী খোঙল তুংইয়া

কোনা নৌনা হিয়াঙ্গৈ থা নঙনা লাকপসিদা

নীংশিংহল্পে এবু নৌহৌননা

অদুঙৌনা ৰা পুৰ্ৱি নুংঙাইবদো

তামহৌৱবী ইপাম লমদম নুংশিৰীদো

এগী খৌহিৱি নাওফ্ম তাফ্মদো।

ইচিল-ইষ্টা পুৱা অম্বুতা চৱা ৰানমিন্নখিবদো

পুুম অমঙদা উৱকই থম্মোয়গী মিৎ মাঙসিদা,

পত্থৌগী মাঙ্গোল কাচিদা ইতাৱৌইশিংগা

লাইৰিৰী, চকখোংবী, খুৱ্লাকপী, কেকু লোংকী শায়িৰা

নীংশিংলক্ৰে লৌহনা অদুঙৌ মশায়শিংদো

নীংশিংলগা থম্মোয় পিৱাং ঈংহৌৱকই।

হিয়াঙ্গৈগী নিঙোল চাক্কৌবা নঙনা খোঙদেইৱকপসিদসু

মম্বুম তাদ্গেই তাহৌৱবী

নিঙোল ওইবী কয়াদি

কৱিবু ওইৱমগনি মখোয়গী থম্মোয়

মখোয়গীদমক কপ্তবা ঙমদে এগী থম্মোয়সু।

মীতৈ নিঙোল কয়া

চিঅীগী নাচোম ওইত্ৰবী

নখোয়গী থম্মোয়সু কৱিবু ওইৱমগনি।

লৈঙক্ৰা চাওখং যৌৱাং কয়া পুবিৱক্লমসু

ইনীংতন্না চৎচবা ফংত্ৰিদো ইৱদমসিদা।

ঙাইহাক মঙলান্দা

— খাইদেম বোৱসিং

শাৱৰা ওল্লাংথাগী নুংখিল

শুমাং খোৱিহ্নদ্রবা মতম

খুৰুং তুৱল তোৰ্কান্দুদা

চংলি ইদোম।

উজাও উশাদা উচেৰুশিং

তময়া য়ুমনা তন্না তন্না

ৰাপলশিংসু পৱেং-পৱেং

যণলূপ যণলূপ লৌবক্তা

তোৰ্কান তিংখৌনা নাক-য়েংতা

পুত্ৰপী তুৱেলনা খোংনুংদা

থাক্ৰবা লৈত্ৰবা লৈশিংসু

শাংলি ইপাদা পাঙ্ক্ৰা,

মিৎয়েংগী ঙমত্ৰৈ ওইখৰে।

হে মহৌশা নীংখিৱৰী

নহাক লৈহৌগনি খল্পবদা

এনা কায়দা চৎচৌংগনি,

অদুবু হৌজিকসে

কনাসু কনাসু উৱে

হিংচাবীগী চাকথাঙ তুমত্ৰবা

লমদমদু ওনত্ৰবৱা

মখংদনা কনাগী পালি

কনা লেজদ্রবা এগী...!

নভে,

নঙ হিংখা মীয়ামগা

কায়নবা য়াৱোই মহৌশাগা!!

তিঙ্খং তুহৌ থেংনৱগা

— নাওৱেম মজি

তিঙ্খং তুহৌ থেংনৱগা

হনগদবা নঙে নঙদি

থেঙ্গাইনৌ নোংল নুংশিত্ৰো

পছু য়ৌনবা চংপদা।

পুৰ্ৱি খোঙচতুদা লৈৱম্বা

পল পুশ্বা নমখাইদুনা

অকিৰা লৈতনা চঙশিল্ল

মায় পাকপনা নঙবু ঙাইৰিবনি।

খুদোংখীবা খজিক্ত্ৰ নংলগা

নীংহয়গো হায়না খনগনু

লানঙম ফিৱালগী যৌনাদো

হেন্দেক্স ৰাওৱবনি নঙেদ্পা।

অনৌবা পাউ

— ৰাজেক্সো তেঙ্গুৰা

মৰাথোন লমজেলগুম

চেনশিল্লকই অৱোইবা পছুং তন্না।

লৈৱম্বা মীপুশ্বা

তঙক-তঙক য়েংনৈ মীপাইনৈ !

মী হাংন-শুনকৱৱা

খইম, পুৰ্ৱিহ্নদা পাখংনৈ!

ইশি-শিনা নোকই

পি তাবমই!

অদুগদি পাউল্লকই

“ঙসিদি ঐহাক থবক ফংলে

হয়েংদগী ওকিস কাৱগনি

হৱাও পুঙখোলনা নিল্লগনি”।

মতম মতমগী ৰাখল

ৰমায়নগী ৰাৱীদা, কৃষ্ণা কৰ্ণনা তুহ্মসি থা তৰুক্লি হায়না ৰাৱী লীনৱি। থা তৰুক তুহ্মগা অমুক হৌগংপা অদুগা পুক কায়বত্ৰৈ চাৱগা অমুক তুমথবনি হায়ৱি। ঐথোয় মৈতেনা তুহ্মসিদি থা মশীংলোমদা নভে চহী মঙা মঙা তুমলকপসিনা চহী য়াউঙ্গী মথক্তনি তুহ্মগা লৈৱক্লিবসি। হন্দক মিকপ খৱা খৱ থোকপগুম তৌৱি। থাঈশেঙনা মিকপ থোক্তুনা হৌগংপদি নংত্ৰি। মঙ মঙবগুম তৌৱি, মঙদদি পাইবা হাই। মঙদা পাইবসি নুংঙাই। ঐথোয় পাইৰি,য়ৌনীংবা মফম য়ৌৱি। স্বৰ্গগী ৱমণি সুন্দৱি। অমুকসু য়ৌৱি কুবেৱগী হৈকোল লৈকোন, কনব মুণিগী আশ্ৰম, মহাভাৱতকী কুৰুক্ষেত্ৰ লানফমসু য়ৌৱুই। ভিস্ম, গুৰু দ্ৰোণগসু উম্মখি । কুইনা তুহ্মৰুবগী হকচাংশিদি ইনাম নম্ৰি,হন্দক মিকপ খঙথাক থোকলকপসি অতৌগী ওইৱমদ্রে। কুকি-জে শিংনা হৌদোকলকপদগী মিৎ খংপাং পালকপনি নংত্ৰগদি অদুম নাখোৰুগা তুমখিগনি কুন্তু কৰ্ণগুম। ঐথোয়সে চাবগা তুহ্মদি য়াম্মা ফবগুম তৌই। হৌদোকপসু হকচাংদা নোমদ্রিখে তাদে। চুম্মা কৌবদা খুমগন্দৰা কাঙবুনি।

হৌজিক লমগী,ইষ্টোলগী পাক চাউৱা থিগংনৱি। ঙমত্ৰৈগী শব্দল খাবগী ৰাফমসু অমুক পুখংলক্লি। মীতোপ্লা লম লৌখিবগী, মীগী লমদা য়াউৰুবগী, তিনশিল্লুবগী পেন্দৰা নুনাংবা কয়া ফোঙদেৱক্লক্লি। কুইৱবনি নীংদোন পোমলকখিবদি অমুক নেমথখিনি। মতম অমা, পান মণিপুৰ য়ুথ লীগ,কংলৈ লীগ হায়বা লূপ অমনা মীয়াম তিনবা লম্পাক্ত, মীফম কয়াদা তোয়না ঙাঙখিবা তাহৌখি। নন্দলাল শৰ্মনা মহিকতা কৰ্বো ভেক্সিগী, মৰ্জৰ এপ্ৰিমেণ্টকী মতাংদা ঙাঙখিবা য়াম্মা তাৱকখি। ঙল্লিঙৈদা, মণিপুৰ ষ্টুডেন্স য়ুনিয়ন (এমসু) না মীৱৈবাক মচা খন্দোকপগী চঙশিনখিবা অকনবা খোঙজংশিং মিংতা উৰি,নাকোংদা তাৱি। চহিখিবা চেজাই কয়ানি। ঐথোয়না নুপামচা ওইৱিঙৈদগী থেংনৱকখিবা,লাওৱকখিবা কয়াদু মতম শাংনা অমুক তুমিৱা লৈখি। লেপুনা মখা চংথৱম্গাদি নহাম্বা কৱিগুম্বা অহোংবা মশক খৱদি উৱম্বা য়াবনি। অদুবু মখা শমত্বীনবা মী লৈৱক্তনবা তুমীন লৈখি। অমনা তৌৱম্বা থবক্তা খুদুং ইনবীদৰা,